

Vol. I, Nru. 6

SETTEMBRU - OTTUBRU, 1965

## UNURI GODDA GĦAL ULIED L-IMSIDA

Din is-sena 1965 hija sena ta' risq għall-Parroċċa tagħna. Dana narawh mill-fatt li ma' tulha 4 Misidjani saru saċerdoti godda, tnejn minnhom anki missjunarji. Mhix haġa komuni u lanqas bla importanza li l-Parroċċa tagħti f'sena waħda 4 saċerdoti godda, u għalhekk hassejna li għandna npoġġuhom quddiemkom. Magħhom insemmu wkoll tifel Misidjan li bħal-issa qiegħed fost dawk li jirrapprezentaw lill-abbatini Maltin fil-Vatikan.

**FR. JOSEPH ABELA**

**S.J.**



Fr. Joseph twieled l-Im-sida fit-2 ta' Frar, 1935. Studja l-iskola tal-Gvern u l-Liċeo. Fit-2 ta' Ottubru, 1951, fl-età ta' 16-il sena, daħal Ġiżwita. Wara n-Novizzjat u l-istudju tal-Letteratura f'Loyola House, in-Naxxar, fis-sena 1954 gie mibgħut l-Indja. F'Pona studja l-Filosofija u f'Sahibganj għamel il-maġisteru filwaqt li t-Teologija għamilha Pona wkoll. Huwa gie ordnat saċerdot fis-17 ta' Marzu, 1965, mill-Isqof Benjamin f'Kurseong.

*Ad multos annos!*

**FR. BENJAMIN GALEA**

**O.C.D.**

Rigbert Galea twieled l-Im-sida fl-4 ta' Jannar, 1939. Wara li attenda l-iskola Primarja tal-Gvern, daħal il-Liċeo. Ta' età żgħira diġà kien membru habrieki ta' l-Azzjoni Kattolika. Di-

versi drabi kien Prinċep tal-Gara Parrokkjali u darba rebaħ anki t-titolu ta' Imperatur tal-Gara Djoċesana. F'Novembru ta' l-1957, fl-età ta' 18-il sena, daħal mal-Patrijet Tereżjani. Wara sena novizz, Fr. Benjamin — skond l-isem ġdid li tawh — ipprofessa sempliċi u gie mibgħut fi Treviso, fl-Italja, għall-Filosofija. Fl-1960 gie Malta fejn għamel il-professjoni solenni u l-ewwel sena Teologija. Imbagħad mill-ġdid kompli l-



istudji fl-Italja. L-Isqof Fiordelli ordnah Suddjaknu u mbagħad Djaknu fis-sena 1964. Fl-aħħar, fid-29 ta' Gunju — l-Imnarja — il-Kardinal Florit ta' Firenze ordnah saċerdot għal dejjem.


*Ad multos annos!*

**FR. PATRICK**

**DEBATTISTA**

**O.F.M.Cap.**

Fr. Patrick twieled l-Im-siq fis-16 ta' Diċembru, 1938, minn Joseph u Rosina



Debattista. Huwa daħal fl-iskola tal-Patrijet Kappuċċini fl-1952 u wara 4 snin mar Ghawdex ghan-Novizzjat. Libes l-ewwel darba l-libsa Franġiskana f'Ottubru tas-sena 1956. Wara sena novizzjat, ipprofessa sempliċi u f'Ottubru tas-sena 1957 gie Malta fejn beda l-istudji tal-Letteratura u Filosofija fil-kunvent tal-Kalkara. Wara l-professjoni solenni fis-sena 1961, huwa beda l-istudji tat-Teologija fil-kunvent tal-Furjana.


F'Marzu, 1962, ordna l-ewwel Minuri u sena wara t-tieni Minuri. F'Mejju, 1964, gie ordnat Suddjaknu u f'Diċembru ta' l-istess sena Djaknu. Wara li spiċċa l-kors, huwa giet ordnat saċerdot minn Mons. Arcisqof fl-4 ta' Lulju, 1965, fil-Knisja tal-Ġiżwiti, il-Belt.

*Ad multos annos!*

**FR. BERNARD GAFA'**

**B.A.**

Dun Benny twieled l-Im-sida fl-24 ta' Novembru, 1939, minn John Mary u Mary Gafa. Sa minn meta kien għadu żgħir, kien membru attiv tal-Mużew fejn sar soċju fil-Milied, 1957. Wara l-iskola tal-Gvern, daħal il-Liċeo f'Ottubru, 1949. Wara li għadda b'suċċess il-G.C.E. fl-1954 u l-Matrikola fl-1957, għamel sentejn teacher fl-iskola tal-Marsa.



Fl-1957 huwa daħal is-Seminarju Magġur u beda wkoll il-kors ghas-saċerdozju fl-Università Rjali ta' Malta. Fl-1961 huwa ha l-grad ta' B.A. fil-Filosofija, Grieg u Taljan. Fl-14 ta' Novembru huwa telaq lejn il-Brazil fejn kompli l-istudji tiegħu fl-Università ta' Curitiba. Huwa iġe ordnat saċerdot flimkien ma' xi Maltin ohra fl-4 ta' Lulju, 1965.

*Ad multos annos!*

*(jissokta fil-paġ. 9)*

# DJARJU PARROKKJALI

## IMGHODDI GUNJU - LULJU

- 13 ta' Gunju Festa tat-Trinità Mqaddsa. Fil-Parroċċa saret l-ewwel Tqarbina.
- 17 ta' Gunju Festa ta' Corpus Domini. Filgaxija saret il-purċissjoni sagramentali.
- 21 ta' Gunju Fil-Parroċċa bdew l-eżerċizzi tal-Qalb Imqaddsa ta' Ġesù.
- 27 ta' Gunju Festa tal-Qalb ta' Ġesù fil-Parroċċa. Fil-għaxija saret il-purċissjoni sagramentali. Fil-Każin tal-Banda "Melita" saret laqgħa ġenerali li fiha ġew eletti membri godda fil-kumitat, u saru emendi fl-Istatut.
- 4 ta' Lulju Fis-Santwarju ta' Loretu saret il-festa solenni tal-Qalb Imqaddsa ta' Ġesù. Ir-Rettur jirringrazzja lil dawg kollha li kienu ta' għajnunna.
- 11 ta' Lulju Fil-każin tas-St. Joseph F.C. saret is-Seduta Ġenerali Annwali li fiha ġie elett il-kumitat il-ġdid. In-Numru Speċjali tal-gazzetta *L-Imsida* ġie milqugħ tajjeb mill-qarrejja. Fis-1.45 p.m. ġiet maħruġa l-istatwa ta' San Ġużepp min-niċċa bhala bidu mill-festi tal-Parroċċa tagħna.
- 18 ta' Lulju Festa tal-Patrijarka San Ġużepp fil-Parroċċa tagħna.

## ĠEJJANI

### SETTEMBRU - OTTUBRU

- 5 ta' Settembru Seduta Ġenerali Annwali fil-Każin tal-Banda "Melita". Elezzjoni tal-Kumitat il-ġdid.
- 6 ta' Settembru Il-qniepen kollha tal-Parroċċa tagħna flimkien ma' dawg ta' Malta kollha jfakkruna fil-mejtin ta' l-Assedju.
- 8 ta' Settembru Festa ta' Marija Bambina u tifikira tar-rebħa. Gheluq ir-raba' ċentinarju ta' l-Assedju l-Kbir.
- 15 ta' Settembru Ftuħ ta' l-Iskejjel Primarji.
- 18 ta' Settembru L-aħħar Ġimgħa ta' San Franġisk. Fis-7.00 a.m. Quddiesa bil-fervorin fuq il-Qaddis.
- 18 ta' Settembru Lejlet il-Festa ta' San Franġisk. Fil-għaxija, wara l-funzjonijiet tal-knisja, issir il-kitba u l-professjoni tal-Fratelli.
- 19 ta' Settembru Festa ta' San Franġisk fil-Parroċċa. Fis-6.00 a.m. Quddiesa bit-Tqarbina ġenerali. Fid-9.00 a.m. Quddiesa Kantata Solenni u wara purċissjoni tat-Terza. Fil-5.30 p.m. Għasar solenni, quddiesa, u priedka mir-Rev. J. W. Orr. Purċissjoni bl-istatwa ta' San Franġisk, Antifona, Barka Papali u Benedizzjoni.
- 26 ta' Settembru Festa solenni tal-Konsagrazzjoni tal-Knejjes.
- 1 ta' Ottubru Fil-Parroċċa, fis-Santwarju ta' Fatima u ta' Loretu jibda jingħad ir-Rużarju quddiem Ġesù Sagramentat.
- 3 ta' Ottubru Festa tal-Madonna tar-Rużarju. Fil-Parroċċa filgħodu jkun hemm Quddiesa Kantata u fil-għaxija jingħad ir-Rużarju waqt il-purċissjoni.
- 10 ta' Ottubru Fl-Iskola Primarja tal-Gvern sejjer isir ir-IV Msida Song Contest organizzat miż-Ż.H.N.
- 17 ta' Ottubru Ġurnata Missjunarja. Kulhadd mitlub biex iġhin il-Missjoni. Filgħaxija fil-Parroċċa ssir il-funzjoni għall-bżonnijiet tal-Missjoni.

- 21 ta' Ottubru Fis-Santwarju ta' Loretu ssir il-festa ta' Sant'Ursola.
- 24 ta' Ottubru Festa ta' Kristu Re. Il-membri tal-għaqdiet tagħna huma mitluba jieħdu sehem fil-korteo li jsir fil-Belt.

## STATISTIKA

### GUNJU - LULJU

#### TWELID

Twieldu 12-il tifel u 15-il tifla.

#### ZWEĠIJET

Bezzina Ġorg u Galea Doris	12.	6.	65
Scicluna Alfred u Micallef Josephine	13.	6.	65
Balzan Joe u Mizzi Julia	27.	6.	65
Theuma Anthony u Salerno Felicità	27.	6.	65
Testa Joseph u Falzon Mary	29.	6.	65
Azzopardi Carmel u Dimech Joan	10.	7.	65
Falzon Anthony u Azzopardi Maria	11.	7.	65
Muscat Emmanuel u Sammut Salvina	24.	7.	65
Tonna Paul u Agius Pawla	24.	7.	65
Amaira Carmel u Abela Teresa	25.	7.	65

#### IMWIET

Galdes Emmanuel (66 sena)	16.	6.	65
Demanuele Angelo (63 sena)	16.	6.	65
Buttigieg Ugo (68 sena)	21.	6.	65
Magri Antoinette (16-il xahar)	6.	7.	65
Sapiano Anthony (53 sena)	27.	7.	65
Galea Filomena (87 sena)	30.	7.	65
Rapinett Marion (15-il sena)	30.	7.	65

**WEMBLEY ICE CREAM**

plain or ripple cream strawberry nougat chocolate 3 <sup>d</sup>	LOLLIPOP 3 <sup>d</sup>	fresh orange granitapop 4 <sup>d</sup>
fresh strawberry pineapple mandarine 6 <sup>d</sup>	PEPE 4 <sup>d</sup>	ORANGE QUEEN 4 <sup>d</sup>
6 <sup>d</sup>	PENGUIN cream lolly 4 <sup>d</sup>	BRICK wafer vanilla strawberry 4 <sup>d</sup>
6 <sup>d</sup>	ESKIMO PIE milk chocolate 6 <sup>d</sup>	CORNETTE 6 <sup>d</sup>
fruit or ripple gâteau or BOMB 6 <sup>d</sup>	fresh fruit GRANITA 6 <sup>d</sup>	take home family brick vanilla strawberry 2. 6 <sup>d</sup>
		reapoliten ripple chocolate 6 <sup>d</sup>

For all kinds of  
Fresh Vegetables, Pasteurized Milk,  
Frozen Foods and Groceries  
visit the

## SPLENDID STORE

Prop. J. M. FARRUGIA & SONS  
53, D'ARGENS ROAD — MSIDA

Orders by phone will be accepted  
with Free Delivery if you Dial 32364.

Have you tried  
the new WEMBLEY'S  
GRAN - GEL - ITA  
6d.

# IR-RESPONSABBILTA' TAL-GENITURI FIT-TROBBIJA TA' WLIEDHOM

Minn CARMEN CARONARO

**Hadd ma jista' jichad li r-responsabbiltà tal-genituri hija kbira. Omm jew missier jinfluwenzaw liz-zghar tagħhom fil-hajja. Kulhadd jaf kemm it-tfal iħobbu jimitaw. Bniet jew subien iħobbu jilagħbu tal-mamà u tal-papà, u jimitaw il-kliem u l-għemil tal-genituri tagħhom.**

X'uhud mill-genituri jahsbu li l-imgieba tagħhom fid-dar hija bla importanza, u gieli tisma' lil min igħidlek: "U iva, it-tfal imorru l-iskola, u jitgħallmu hemm". Veru li fl-iskola t-tfal jitgħallmu, imma l-ewwel tagħlim u l-aktar importanti jrid isir fid-dar. L-għaref Papa Ljun XIII stess qal: "Kulhadd għandu jkun jaf illi moħħ it-tfal huwa l-aktar influwenzat mit-tagħlim li jieħdu mid-dar".

Mhux għax ma hemmx hafna u hafna genituri li jieħdu tassew interess fit-tagħlim ta' wliedhom, jaraw kif jagħmlu u jgħinu lit-teachers, u jappoġġjawhom u huma grati lejhom tat-tagħlim tajjeb li jagħtu lil uliedhom; li jmorru jaraw kif inhuma sejr in it-tfal tagħhom; li jghegluhom jobdu u jirrispettaw lit-teachers tagħhom, kif għandu jkun. Imma mill-banda l-oħra hemm ukoll genituri li minn dan ma jagħmlu xejn anzi jagħmlu xi haġa kontra, u minflok ma jikkorreġu 'l uliedhom jagħtuhom eżempju hażin huma stess u kultant jiskandalizzawhom billi jzommu magħhom, ukoll meta dawn ikollhom tort, u jmorru jehduha mat-teacher għax tkun ikkorreġiethom. Kemm jagħmlu fażin dawn il-genituri, kemm jizbaljaw.

Dawn it-talin, biex ingħid hekk, ikunu hatjin iktar minn uliedhom stess. Imma nispera li minn dawn hawn ftit; u li dawn il-ftit jaraw l-iżball tagħhom u jikkorre-

ġu ruħhom qabel ma jikkorreġu 'l uliedhom. Hafna dra-bi meta jmorru t-tfal id-dar jaraw xi nuqqas mill-genituri stess, ma jarawx lill-genituri jitolbu, ma jarawx lill-genituri tagħhom jirsistu għall-quddies u għat-tqarbin. Jaraw għied, kliem nieqes mill-karità. U t-tfal jinsew dak li jkun tghallmu fi-iskola u jibdew jimitaw dak kollu li jgħidu u jagħmlu l-genituri. It-tfal, kulhadd jaf, huma bħal pap-pagall. Jimitaw il-hażin, bħalma jimitaw it-tajjeb.

Kif għandha tkun id-dar Kattolika? Qatt noqogħdu naħsbu ftit fuq l-importanza kbira tad-dar? Id-dar hija l-organu l-aktar vitali tas-soċjetà. Dak li tkun id-dar issir is-soċjetà, għaliex is-soċjetà mhix hliet għaqda ta' familji. Id-dar hija l-għassiesa taż-żgħażaġh, il-konsolazzjoni taż-żmien ta' l-irgūlija, is-serħan tax-xjuhija. U għandha tkun iż-zerriegħa tal-virtù.

Il-ġenna hija f'idejn l-ommijiet u d-destin tat-tfal huwa partikolarment ix-xoġhol ta' l-omm. Il-benniena hija dik il-barriera qaddisa fejn ir-ruħ tat-tifel hija ffurmata għas-sema bl-iskalpell li l-omm biss tista' tħaddem.

Omm li tonqos li trabbi lit-tfal tagħha fil-biża' u fl-imħabba t'Alla hija wisq aktar krudila u hażina minn dik l-omm li ma tagħtix każ tas-saħħa fiżika ta' wliedha, għaliex ir-ruħ hija wisq aqwa mill-ġisem. Darba wiehed kappillan mar iżur wiehed guvni fil-habs, u talbu

biex jagħmel paċi ma' Alla billi jgħorr qara tajba. U dan ma riedx. U allura l-kappillan qallu: "Aħseb kieku kienet hawn ommok, x'kienet tghidlek, kemm kienet tħeggek biex tagħmel qrara". U dak, mimli rabja, filwaqt li fajjar kelma hażina, qallu: "Ommi, kieku hadet hsebi qabel, kieku ma ninsabx hawn". Taraw, mela, kemm hija kbira r-

responsabbiltà tal-genituri, u speċjalment ta' l-ommijiet fit-trobbija ta' l-ulied. L-omm għandha dejjem iż-żomm quddiem għajnejha kemm hija kbira l-missjoni tagħha; veru li għandha responsabbiltà kbira, imma tiptakar li l-premjū għaliha huwa kbir ukoll, kif ukoll is-soddisfazzjon li tkun għamlet dmirha sewwa fit-trobbija ta' wliedha.

## R. I. P.

B'Tifkira għażiża ta' **Antonia Zammit** imwiela Gallo, mi'l-Imsida li mietet fit-3 ta' Settembru 1942. Qat minsija minn binta Marija, huta Guzeppi Gaety, Manwela, qaba u hbieb. Mulej ghatiha l-mistrieħ ta' dejjem.



B'Tifkira għażiża ta' **Madalena Mousu** f'għeluq il-5 snin minn mewtha li grat fl-24 t'Awissu 1960. Halliet jibku t-telfa tagħha lill-uliedha Karmena u żewġha Karmenu Filletti, Guza u żewġha Harry Bond, Gigi u martu Tonina, flimkien ma' għadd kbir ta' neputijiet, qaba u hbieb.—R.I.P.



B'Tifkira għażiża ta' **Angela Camilleri** f'għeluq is-sitt xahar mill-mewt tagħha li grat l-Imsida fit-16 ta' Marzu 1965, wara li għiet ikkonfortata bis-Sagramenti Mqaddsa. Qatt minsija minn uie-dha hutha Neputijiet qaba u hbieb

Mulej ghatiha l-mistrieħ ta' dejjem.



Fil-lejl tat-30 ta' Lulju, wara marda kiefra, ittajret għal għand Gesu **Maria Anna Rapinett** ta' 15 il-sena. Hija kienet membru attiv tač-Cirkolu tagħna fejn kienet dahlet fl-eta' zghira ta' 5 snin. Bi tbissima fuq xoffteja, dejjem kienet minn ta' l-ewwel fil-hidmiet kollha tač-Cirkolu. Kulhadd kien jafha u jhobbha għax kulhadd kien jaf li "Marion" qatt ma tilfet tqarbina. Għal kulhadd keilha kelma ta' faraġ u eżempju mill-aħjar x'toffri. Flimkien ma' ommha, missierha, hutha, qrabat-ha u hbieba, aħna ma ninsewħa qatt u l-vojt li halliet hi ma jista' jim'ieħ hadd. Mulej agħtiha l-mistrieħ ta' dejjem.

Is-Soċji tač-Cirkolu Santa Giovanna D'Arco.



B'tifkira tar-ruħ għażiża ta' **John Gauci** li miet fl-Imsida fl-14 ta' Settembru 1963, f'għeluq it-tieni sena minn mewtu li grat fl-eta' ta' 56 sena. Qatt minsi mian martu Francis, uliedu Doris u żewġha Charles Casha, Connie, John u Joe kif ukoll minn għadd kbir ta' qaba u hbieb. Hanin Gesu, aghth il-mistrieħ ta' dejjem.

**IL-FAMUZA' DOLCERIIJA  
FL-IMSIDA  
BUSY - BEE**

tircievi ordnijiet għal

TIGLIJET

MAGHMUDIJIET

PARTIES

# "L-IMSIDA"

LEHEN IL-PARROĊĊA

Direttur Spiritwali: Dun Gużep Mifsud.

Editur: Is-Sur Joe Friggieri.

Ass. Editur: Is-Sur Lino Bartolo.

Membri tal-Board Editorjali: Is-Sur Charles Casha u s-Sur Albert Marshal.

Abbonament għal sena: Malta 2/6; Barra 4/-.

Stampat fl-"Empire Press" — Furjana.

Vol. I Nru. 5

Lulju - Awissu, 1965


EDITORJAL

## L-EDITOR GĦAND IL-PAPA

**K**EMM ilu mwaqqaf il-Board Editorjali tagħna, minn dejjem fittixna li nwaqqfu kemm nistgħu kuntatti importanti ma' awtoritajiet u personalitajiet f'kull qasam tal-hajja. Hekk, ngħidu aħna, il-gurnal tagħna jasal lill-awtoritajiet ta' Malta regolarment u b'hekk il-belt tagħna tibqa' dejjem quddiem għajnejn dawn il-personalitajiet. Minn dan il-fatt jidhrilna li l-gurnal u l-pajjiż tagħna ma jistgħux ma jgawdux benefiċċji kbar.

Dawn il-granet kellna anki l-okkażjoni li l-gurnal tagħna jaqbez ix-xtut ta' pajjiżna u johroġ minn Malta biex jasal fil-Belt tal-Vatikan. Dan sar meta l-Editur tal-gurnal mar Ruma fejn hataf l-okkażjoni biex iwaqqaf kuntatti ma' personalitajiet hemm-hekk.

Wara rakkomandazzjonijiet li kellna min-naħa tal-Knisja f'Malta, l-Editur seta' jersaq għand l-oghla awtoritajiet ta' hemm u juri anki x-xogħol li l-gurnal tagħna qiegħed iwettaq; dana gie apprezzat aħna, tant li l-Editur stess gie mogħti post speċjali fl-udjenza tal - Papa f'Castel Gandolfo nhar l-Erbgħa, 18 ta' Awissu. Minn hemm, minn rig-lejn u mill-persuna qaddisa tal - Papa Pawlu VI, il-gurnal ka u awguri speċjal-tagħna rċieva barċjali biex dawn ikunu rahan tal-gid li l-gurnal jista' fil-gejjieni jwettaq fil-parroċċa tagħna. Aħna kburin minn din il-barka kif



ukoll mill-mod li l-gurnal, fil-persuna ta' l-Editur, gie milqugħ. Id-dokument li jfisser din il-Barka jibqa' għażiż għall-Board u għall-qarrejja kollha mhux biss għal ftit granet, imma għal dejjem.

Imma lanqas dan ma kien biżżejjed: l-Editur gie mogħti wkoll dekorazzjoni li tinkludi medalja u diploma li jgibu l-persuna awgusta tal-Papa stess, biex hekk aktar u aktar ix-xogħol tal-gurnal jigi apprezzat.

Aħna dan qegħdin nippubblikawh il-lum, biex niftaħru jew nitkabbru quddiem il-qarrejja flimkien mal-Barka tal-Papa miġgħuta lilna mhux tagħna: dan kollu huwa bogħod minn hsiebna. Qegħdin nagħmluh biex inżommukom infurmati x'qiegħed isir f'isimkom il-qarrejja u iktar u iktar biex bħalna timtlew bil-kuraġġ u determinazzjoni għalli

## KUMITAT ĠIVIKU MSIDA-PIETA'

Forsi xi hadd jistaqsi x'inhu x-xogħol li qiegħed jagħmel il-Kumitat Ġiviku minn mindu gie iffurmat kmieni din is-sena. Appunt, permezz ta' din il-gazetta, ser jibda jigi irrapurtat ix-xogħol li qed isir għall-informazzjoni tal-pubbliku li mingħajr dubju huwa interessat li jkun jaf. B'hekk jizdied aktar interess u kooperazzjoni li hija hafna meħtieġa biex il-Kumitat ikollu aktar sahħa li jimxi 'l quddiem u jagħmel gid liż-żewġ pajjiżi għaliex ikun jaf li n-nies ta' l-Imsida u tal-Pietà huma warajh.

Digà nfetħet korrispondenza mal-Ministri ikkonċernati dwar il-Għajn tal-Hasselin, il-Playing Field ta' l-Imsida u l-'lamp posts' li hemm neqsin max-xatt minn Tal-Pietà sa l-Imsida.

Il-Kumitat Eżekuttiv hatar ukoll Sotto Kumitat magħmul minn professjonisti u persuni oħra ta' esper-

jenza biex jistudjaw il-problema tad-drenagg fl-Imsida. Sotto Kumitat ieħor għadu kemm gie maħtur biex jibda jistudja l-problema tat-traffiku fl-Imsida u Tal-Pietà.

Il-Kumitat tagħna qed jieħu parti attiva wkoll ma' Kumitati Ġiviċi oħra f'laqgħat kontra l-vandalizmu li qed jigu organizzati mill-Kumitat Ġiviku taż-Zurrieq. Is-Sur J. M. Cassar Naudi gie magħżul biex iservi fuq "working committee" biex jipprepara rakkomandazzjonijiet dwar il-vandalizmu. Ir-rapport issa huwa lest u mistenni jigi pubbliktat ma jdumx.

Il-Kumitat qed jirċievi għadd ta' korrispondenza mill-pubbliku dwar ilmenti u problemi oħra tagħhom. Kull ittra qed tigi studjata u digà ttieħd uxi passi fl-interess ta' l-individwi f'każi gustifikati.

### IR-RABA' MSIDA SONG CONTEST

Bħas-snin ta' qabel, is - Sezzjonijiet taż-Żgħażaġġ Haddiema Nsara (Msida) qegħdin għal darb'oħra jbejju din l-attività għaż-żgħażaġġ kollha ta' l-Imsida ta' bejn il-5 u 16-il sena.

Kull min attenda għal dawn is-Song Contests, jista' jgħid bis-suċċessi li għamlu dawn l-attivitajiet, u l-Board prezenti, taht it-tmexxija tas-Sur Rene Vella, qiegħed jagħmel kull ma jista' sabiex din is-sena wkoll, dan is-Song Contest ikun suċċess bħal dawk ta' qablu.

L-iskop ewlieni li għandhom iż - Żgħa-

żagħ Haddiema Nsara Misidjani, huwa li jaraw żgħażaġġ b'talent tajjeb tal-kant jizviluppaw dan id-don u b'hekk jistgħu jwas-sluhom għal fama nazzjonali. B'hekk ikunu qegħdin jagħmlu isem għalihom infus-hom u gieh lil art twelidhom.

Nixtiequ għalhekk li dawk kollha li għandhom għal qalbhom l-educazzjoni taż-żgħażaġġ tagħna, jagħtu l-kuraġġ liż-żgħar tagħna billi jattendu għal dan is-Song Contest li c-data tiegħu tigi mxandra aktar 'il quddiem.

gej halli l-gurnal mhux biss ikompli johroġ, imma anki jigi aktar 'il quddiem.

Meta aħna rajna dan l-apprezzament, aħna has-sejna bħal injezzjoni qawwija biex għalli ġej, min-kejja d-diffikultajiet li jinqalgħu, inkomplu x-xogħol tagħna għall-gid ta' pajjiżna. Intom il-qarrejja għandkom tissieħbu magħna u tagħmlu proponiment li tikkooperaw aktar u aktar mad-direzzjoni tal-gurnal.

Il-gurnal jibqa' johroġ sakemm triduh u sakemm tghinuh intom, għax huwa tagħkom: haġa li għidniha sa mill-ewwel darba li deherna quddiemkom. Għalhekk kull veru Misidjan għandu jhegġeg biex jagħti sehmu fil-gazetta. Forsi mhux kull Misidjan għandu jhossu kburi minn dan l-inkuraġġiment li gie mogħti lilna mill-awtoritajiet l-aktar viċini tal-Vigarju ta' Kristu?

# SPORTS

PROFIL Nru. 4

## LINO MIZZI

Minn CHARLIE CASHA



### PAGNA SPORTIVA

Bhalma qed tinnotaw f'din il-harga, hawn hafna taqlib fil-Pagna Sportiva. Minn din il-harga 'l quddiem, il-pagna sportiva ma intomx ser issibuha aktar fl-ahhar pagna tal-gazzetta, imma issa sejra tibda tidher bhala suppliment fin-nofs tal-gazzetta u barra minn hekk ser jibda jkollkom zewg pagni sportivi.

'Il quddiem behsiebna naghtukom ukoll ahbarijiet fuq sports internazzjonali meta l-ispazju jippermetti.

### VICTOR SCERRI

### COACH TAS-SAINTS

Bi preparament ghall-istagun 1965-66 il-Kumitat tas-Saint Joseph innegozja ma' Victor Scerri biex jiehu hsieb il-players tieghu. Victor mhux xi persuna gdida fil-qasam ta' li sports. Twieled fis-17 ta' Lulju, 1928, Victor beda l-karriera tieghu ma' l-Amateurs tal-Melita fl-istagun 1946-47. Fl-1949 irregistra mas-Sliema Wanderers fl-1951; rega' irritorna mal-Melita fl-1950; u fl-ahhar rega' mil-Wanderers fl-1951; fl-istagun 1951-52 gie introdott fil-league.

Fl-istagun 1956-57 Victor Scerri kien gie Runner-Up fil-"Footballer of the Year". F'dan l-istagun ukoll Victor ghamel round shih minghajr

ma jaqla' goal wiehed biss. Dan kien it-tieni stagun bhala l-goalkeeper regolari tal-Wanderers.

Victor Scerri gie maghzul l-ewwel goalkeeper internazzjonali ta' Malta, meta l-Hadd, 24 ta' Frar, 1957, Malta dahlet fil-kamp internazzjonali b'loghba kontra t-team "A" ta' l-Awstrija.

Fl-1960 Victor Scerri gie trasferit lill-Florina u f'Settembru ta' l-istess sena gie ngaggat Coach tal-Gzira United li minn taht idejh telghu fil-1st Division. Victor Scerri ha l-kors ta' coach taht it-tmexxija tan-National Coach Malti Mr. Joseph H. Griffiths.

### AKTAR PLAYERS

Ghall-istagun li gej, is-St. Joseph akkwistaw il-firma ta' Joe Bond, player Misdjan, li telaq lis-Saints fl-istagun 1963-64 biex issieheb mal-Floriana F.C. u minn mal-Floriana ssieheb mal-Marsa fl-istagun 1964-65. Sakemm morna ghall-istampa s-Saints kienu fi ftehim mal-half-back Meli ta' Qormi Youngsters.

#### M.A.F.A. 1965/66,

#### LEAGUE FIXTURES.

Msida W. vs. Valletta S. Paul's  
Hamrun L.Q. vs. Msida W.  
Sliema Y.B. vs. Msida W.  
Msida W. vs. Zejtun A.  
Msida W. vs. Hamrun U.  
Msida W. vs. Marsa Y.  
Msida W. vs. Fsobians.



Lino Mizzi twieled l-Imsida fil-15 ta' Marzu, 1940. Il-bidu tal-karriera tieghu gie b'sorpriza fl-eta ta 16-il sena: Lino mar ma' huh, li kien player ta' l-Imsida biex jara l-loghba tat-3rd Division league, Msida Wolves vs. St. Andrews, meta l-goalkeeper tal-Wolves ma attendiex ghal-loghba msemija. Il-Kumitat ried jimla l-vojt imholli mill-goalkeeper, u avvicina lil Lino biex jiehu postu bejn il-lasti Misdjani. Malajr gew ipprovduti Registration Sheet u goalkeeper kit, u Lino, imbezza', nizel jilghab. Il-loghba hargitlu tajba u baqa' bi player tal-Msida Wolves ghal tliet staguni shah, fejn ha parti f'loghob kompetitiv mat-3rd Division u Minors.

Wara t-tielet stagun Lino ried jipprova xortih banda ohra, u ta l-firma tieghu liz-Zurrieq F.C., team iehor fit-3rd Division, fejn baqa' ghal stagun iehor.

Fl-istagun 1957-58 Lino iddebutta fil-loghob mal-kbar. Birkirkara, imhedda mir-relegation tal-1st Division, irregistraw lil Lino Mizzi bhala goalkeeper ghal-loghba kontra r-Rabat li aktar kienet relegation

decider milli loghba tal-league, u bil-ghajnuna tieghu rebhu 2-0. Lino halla impressjoni tajba hafna, u halla wkoll lil Birkirkara fil-1st Division. Wara din il-loghba Lino rega' deher bejn il-lasti Karkarizi kontra l-Hibernians, fejn dawn ta' l-ahhar rebhu 3-1.

L-istagun ta' wara, Lino irregistra mal-Valetta F.C. fejn dam zewg staguni. Il-  
(jissokta fil-pag. 6)

**JAHSLU, ILAHALHU, JGHALLU U JAGHSRU  
WAHEDHOM!  
IL-MAGNI TAL-HASIL AWTOMATIČI  
INDESIT**

Agent:

**CONSIGLIO D'AMATO**  
WESTERN RADIO SERVICE  
701, HIGH STREET  
HAMRUN

u

**SUPER SHOWROOM**  
Valletta Road — Mosta

## SEDUTA ĠENERALI ANNWALI

Nhar il-Hadd, 11 ta' Lulju, 1965, saret is-seduta Ġenerali Annwali tas-St. Joseph Football Club fil-każin. Is-seduta bdiet fid-9.50 a.m. u damet sejra għal kwazi tliet sigħat shaħ. Is-seduta fethet bis-Segretarju, is-Sur Paul Baldacchino, jaqra l-minuti ta' l-aħħar seduta ġenerali li saret fil-każin stess fil-21 ta' Marzu, 1965.

Wara l-qari tal-minuti, il-President tal-Club qam jagħmel id-diskors tiegħu fejn kellu diskors ta' tifhir għall-Kumitat tiegħu, li kien wasal biex ixolji, u għall-players li tant ħadmu matul l-istaġun li għadda. Il-President irringrazzja wkoll lil dawk kollha li ħadmu biex il-każin il-ġdid irnexxa, fosthom lis-Sur Anthony Camilleri, li kien il-pedament tal-każin il-ġdid.

Il-President irringrazzja wkoll lir-Rev. J. Mifsud u lil Dr. R. Naudi, M.D., li għoġobhom jaċċettaw il-karigi ta' Direttur Spiritwali u Tabib tal-Club rispettivament. Fl-aħħarnett il-President għamel appell lill-membri preżenti biex għall-elezzjoni tal-kumitat jagħżlu nies ta' fiduċja u li jkun ta' ġid għall-Club.

Wara d-diskors tal-President, inqara rapport amministrativ mis-Segretarju fejn fost attivitajiet oħra qal li matul l-istaġun il-kumitat għamel 28 seduta b'dawn il-membri preżenti: President Joseph Friggieri, 26; Segretarju Paul Baldacchino, 28; Carmelo Agius, 24; Louis Filetti, 20; Alfred Borg, 27; Harry Tanti, 17; Emmanuel Farrugia, 27; John Barbuto, 27; Joe Farrugia, 14; Charlie Mock, 4; Lino Mizzi, 2; Anthony Mallia, 10; Joe Borg, 10; Joe

Friggieri, 3. Ta' min ifakkar lill-qarrejja li Charlie Mock u Lino Mizzi irriżenjaw wara d-9 seduta biex flokhom daħlu s-Sinjuri Joseph Borg u Anthony Mallia, filwaqt li Joe Friggieri daħal fil-kumitat minflok is-Sur Harry Tanti li matul l-istaġun emigra għall-Awstralja.

Wara r-rapport amministrativ, il-Kaxxier ippreżentat l-Balance Sheet.

Wara l-qari tal-Balance Sheet, il-Kumitat xolja, inħatar Chairman temporanju minn fost il-membri preżenti biex imexxi l-elezzjoni tal-kumitat. L-ewwel ma ġew maħtura t-tliet uffiċjali li huma s-Sinjuri Joseph Friggieri, Paul Baldacchino u Anthony Mallia bħala President, Segretarju u Teżorier rispettivament, l-elezzjoni kompletet b'hatra ta' sitt membri oħra u żewġ awdituri.

Il-kumitat għas-sena 1965/66 ġie iffurmat hekk:-

President Onorarju: Dr. R. Naudi M.D.; President: Joseph Friggieri; Viċi-President: Louis Filetti (36); Segretarju: Paul Baldacchino.; Ass. Segretarju: Joe Friggieri (30); Teżorier: Anthony Mallia; Ass. Teżorier: Alfred Borg. (41); Membri: Emmanuel Brincat. (32), Emmanuel Farrugia. (38), John Barbuto. (30); Direttur Spiritwali: Rev. Fr. J. Mifsud; Tabib tal-Club:

Dr. R. Naudi, M.D.; Direttur tal-Club: Emmanuel Brincat; Delegat għall-M.F.A.: Paul Baldacchino; Coach u Trainer: Victor Scerri; Awdituri: N. Taliana u C. Casha.

In-numri fil-brackets huma l-voti li ġabu s-sitt membri eletti minn total ta' 42 punt. Iindirizz tas-segretarju 48, Valley Road, Msida.

## LINO MIZZI

(jissokta mill-paġ. 5)

Valetta nqadew bis-servizz tiegħu kontra Chieti u Siracusa fit-tour tagħhom ta' qabel l-istaġun. Hamrun Spartans, imhedda b'emigrazzjoni tal-goalkeeper regolari tagħhom, issieltu kemm felħu kontra teamijiet oħra tal-1st Division, fosthom Floriana u Valetta, biex jakkwistaw il-firma ta' Lino, u rnexxielhom jirreġistraw għall-istaġun 1961-62 biex fl-1 ta' Novembru, 1961, jilagħbuh kontra l-Floriana.

Floriana, league champions ta' Malta, kienu ser jippartecipaw fil-European Cup of League Champions, sabu ruħhom mingħajr goalkeeper; tħabtu biex irreġistraw lil Lino li l-ewwel logħba tiegħu ma 'dan il-Club kienet kontra ċ-Champions Ingliżi Ipswich Town imma għal Lino kienet biċċa xogħol iebes, għax ma seta' jagħmel xejn kontra *terrible twins* ta' Ipswich, Ian Crawford u Ted Phillips. Tul l-istaġun Lino la għab biss tliet logħbiet fil-league: kontra Birkirkara, fis-Semi Final tal-Cassar Cup kontra l-Valetta fit-2 ta' Gunju, 1963, fejn Floriana rebħu 3-2, u l-Final fid-9 ta' Gunju kontra l-Hibernians.

Wara dan l-istaġun, Lino

reġa' sieħeb lill-Hamrun Spartans. Fl-istaġun 1964-65 Lino Mizzi ġie elett membru tal-Kumitat tat-team ta' pajjiżu St. Joseph, fejn f'nofs l-istaġun Lino kellu jagħti r-riżenja tiegħu biex jieħu post Sammut bejn il-lasti tas-St. Joseph, li għenhom jitolgħu sal-Final tat-3rd Div. K.O. Mistoqsi liema kienet l-aktar logħba interessanti għalih, Lino qal li ma jista' qatt jinsa l-logħba tal-25 ta' Settembru, 1962,, Ipswich Town vs. Floriana, f'Portman Road, Ipswich, quddiem l-akbar folla li qatt lagħab u l-ewwel logħba tiegħu bil-Flood Lights.

Lino Mizzi huwa wkoll il-goalkeeper regolari tal-Msida Wolves, it-team Misidjan li jipparticipa fil-M.A.F.A. League, fejn f'dan il-league Lino gawda hafna unuri. F'Marzu, 1963, Lino ġie magħżul il-goalkeeper tal-M.A.F.A. għall-International Libyan Soccer Tournament, li sar fi Trippli, u fit-tmien ta' l-istaġun l-ieħor Lino ġie magħżul Footballer of the Year tal-M.A.F.A.

Għall-istaġun 1965-66 Lino kien wieħed minn ta' l-ewwel li ta l-firma tiegħu lit-teamijiet Misidjani, St. Joseph għall-M.F.A., u Msida Wolves għall-M.A.F.A.

# LOEWE

# OPTA

# T.V.

# LESA

TAPE RECORDERS - FANS - GRAMOPHONES - PICK-UPS  
AMPLIFIERS - KOMPONENTI ELETTRONICI

U

# LINDE REFRIGERATORS

Agent waħdani:

## CONSIGLIO D'AMATO

## WESTERN RADIO SERVICE

701, HIGH STREET — HAMRUN

## POSTIJET TA' INTERESS FL-IMSIDA — 1

## "ANGELA HOUSE"

## JEW IL-CRECHE TA' L-URSOLINI

Minn LINO BARTOLO



Fuq il-gholja ta' Gwardamanga, u sewwa sew taht id-dell tas-Santwarju ta' Loreto li dwaru nitkellmu darb'ohra, jinsab il-Creche l-iktar modern li gewwa fih qed jitrabbew madwar 80 tifel u tifla.

Dan il-post huwa tassew sabih u modern, mogħni b'kull ma teħtieg id-dar fejn jinsabu t-fal. Taht il-harsien tas-Sorijiet Ursolini t-fal jithallmu dak kollu meħtieg għall-hajja tagħhom 'il quddiem.

Is-Sorijiet Ursolini qabel bnew dan il-Creche ta' Gwardamanga diġà kellihom Creche ieħor gewwa tas-Sliema f'Alexandra Street, iżda billi n-numru tat-tfal kiber inhasset il-ħtiegħa li jinbena Creche ieħor fuq stil modern. Il-Madre Generali ta' dak iż-żmien, Madre Maria Veronica, dahlet għal din il-biċċa xogħol b'entuzjażmu, u għalhekk naraw li fi ftit żmien wara saru l-pjanti u nbeda x-xogħol.

L-istil li żammew il-periti fil-kostruzzjoni ta' din il-Creche jersaq hafna lejn il-bini ta' flats li qegħdin naraw il-lum. Infatti din id-dar hija mqassma f'appartamenti żgħar bil-kumditajiet kollha meħtiegħa li jagħmlu-hom mhux biss komfortabbli imma anki indipendenti wieħed mill-ieħor.

L-ewwel gebla ta' dan il-post kienet tqieghdet minn Mons. Arcisqof fis-7 ta' April, 1957, u l-parrinijiet kienu Dr. G. Galea u Dr. Tommy Agius Ferrante. Matul l-1957-1959 il-post kien lest, u għalhekk insibu li fit-23 ta' Mejju, 1959, sar il-ftuħ uffiċjali ta' Angela House mill-Gvernatur u Lady Laycock, u mbierek minn Mons. Arcisqof. Huwa stmat li l-bini, gebel u xogħol biss, gie jiswa madwar £40,000, li meta nfetħet din id-dar kien għad baqa' madwar £7,000 dejn.

Imma kull ma tghalliem il-Knisja huwa minnu, għaliex

min jittama u jemmen f'Al-la jaqla' dak li jkun jeħtieg, u hekk hu, insibu bosta benefatturi li ikkontribwew lil dan il-Creche hafna affarijiet meħtiegħa, bħal sodod, għamara ġdida, eċċ., biex bihom jitghammru l-flats ta' dan il-Creche. Insibu hafna benefatturi, imma ma nistgħux ma nsemmux lil dawk li matulek ja sena jieħdu ħsieb li jgħinu lill-grupp ta' tfal li jinsab fil-flat tagħhom.

Fil-Creche ta' l-Ursolini nsibu sitt flats li huma dawn: l-ewwel li nsibu l-flat iddedikat li Saint Gabriel li huwa meghjun mir-Rediffusion Malta Limited; it-tieni flat imqieghed taht il-harsien ta' Santa Barbara li huwa meghjun mir-Royal Malta Artillery; it-tielet flat huwa iddedikat lill-Madonna taht it-titolu ta' Mater Admirabilis u li hu meghjun mill-Old Girls tas-Sacred Heart; ir-raba' msemmi għal Saint Edward u huwa

meghjun mill-Barclay Staff u mili-Malta Chamber of Commerce; u St. Peter li huwa meghjun min-National Bank of Malta u mix-Sciclunas Bank.

Dawn is-soċjetajiet jieħdu ħsieb jorganizzaw hargiet, jagħmlu birthday parties lil kull tifel u tifla, u anki fi żmien il-Milied jagħtu shows ta' varjetà, eċċ. Barra minn hekk, il-Creche ta' l-Ursolini huwa mogħni b'assembly hall, kappella żgħira, gnien kbir t'tagħmir ta' playing field mogħti mill-Malta Playing Fields Association u anki Swimming Pool. L-ewwel Madre Superjura kienet Suor Marija Tecla Micallef, waqt li fil-preżent it-tmexxija tal-Creche hija f'idejn Suor Marija Galea li għamlet studji barra minn Malta fuq it-trobbija tat-tfal.

Minn dan il-ftit tagħrif rajna kemm is-Sorijiet Ursolini qegħdin jaqdu l-mis-  
(jissokta fil-paġ. 8)

## Aghzel Refrigerator

## KELVINATOR

## MINN HAFNA MUDELLI

## TA' L-1965-66 LI WASLU ISSA

## FUQ STILI

## L-AKTAR ATTRAENTI

## U ELEGANTI

## 6 c.f. £58 BISS

Jingħata rigal B'XEJN ma' kull

## KELVINATOR

tul ix-xahar ta' Lulju

## SHELL FILLING STATION

(Prop. J. Pace & Sons)  
MENQA SQUARE - MSIDA  
Telephone: Sliema 2745



## PAGNA LETTERARJA HAJJA OHRA MITMUMA

Novella ta' ALBERT MARSHALL

"Ghadni zghir, o Alla tieghi! Ghaliex urejtni daqshekk kmieni kemm hi kiefra l-hajja? Ghaliex iggeghelni nixtieq il-mewt fl-isbaħ jiem taż-zgħożija? Ghaliex, ja Alla mqaddes, ghaliex?"

F'kamra mudlana, mixhūt fuq il-qiegħa ta' l-art kiesha minn tulu kien hemm Fredu, żagħżuġ ta' tmintax-il sena, b'idejha imqabba ma' xagħharu, minn għajnejha imberraqa jgħatru demgħat kbar kbar għal fuq il-qiegħa ta' l-art. Fuq ħajt għeri tal-kamra fqajra u maħmuġa kienet tiżzeffen mal-fewġa mir-jieħa li lebbtet għal ġewwa mill-fetħa tal-ħajt quddiemha, xbieħa ħelwa tal-kartun ta' Kristu.

Jinstama' l-bieb ta' barra jintebaġ bil-herra. Fredu jinhasad. Jara l-missieru jidhol u joqrob lejha.

"Qum minn hemm, ja iben il-bluha!" U ma' dan il-kliem ixejjer siequ għal sider iż-żagħżuġ. B'għajta ta' wġieġ l-imsejken qam. "Int titniegħes hawn f'kamartek u jiena nitlef fiusi kollha. Kollha, fhimtni? Kollha, fhimt, kollha! Naraw issa mnejn se noborxuha l-hobza ta' kuljum... U isma' x'jien ngħidlek. Din id-dar tieghi. Qed inżommok fiha fuq qalbi; dan tafu daqsi. U jekk ma tneħħix dik ix-xbieħa ta' hemm fuq il-lejla stess nikinsek 'il barra". Bħal mingħul imgewwaħ, tar għal fuq Fredu, heżzu, ħabbat il-ħamest iswaba' ta' idejha tnejn jew tliet darbiet ma' haddejn l-imsejken "ibnu", tela' fuq is-sodda, ħafen il-kwadru bejn idejha, bezaqlu, ċarrtu, sabbtu ma' l-art, u għeb għal ġo kamartu.

Fredu, bid-dmugħ ta' għajnejha jitwahħhad mademm iċarċar minn ħalqu, ħares bil-herra lejn il-bċejjeċ tal-kartun, lejn id-demm imċallas ma' hwejġu, lejn soddtu maqluġha, lejn nemusa terdaġħlu demmu, lejn l-ilsien safrani tal-musbieħ ta' quddiemu, lejn fejn kellu hwejġu u kull ma kellu. Qatagħha... Sarr kollox u telaq.

Kien dalam ġmielu. It-toroq baħħ. Telqilha għal għonq it-triq, jithasseb u jidgħi, jibki u jolfoq. Għarġar ta' ħsibijiet... ommu qed tmut ftit snin ilu... missieru jwennisha bl-aħħar bewsa... in-nies iżommu lil missieru għax ried jinżel magħħa fil-qabar. Issa, ma jemmen b'xejn, lagħbi u xarrabi, jaħlef u jidgħi. Haseb ukoll f'ommu fi żmien twelidu. Seħet lil missieru għax ma ħelisx minn martu u qatliha 'l binha. Seħet lit-tobba kollha — iżda fuq kulħadd lil dak li qallu...

Intebaħ li kien wasal fejn ried jasal. Ĥabbat. Xejn. Reġa' ħabbat. Xejn. Issokta

jħabbat. Fethulu, iżda ma daħalx. Staqsja għal Inez. Qalulu: "Rieqda", marru jgħajmuha.

Naraw lil Inez imgħannaq ma' Fredu, l-għarus tagħha.

"Mur, nitobok, Inez. Itlaqni. Intemm kollox bejnietna".

"Ma rridx, Fred! Ma rridx! Inħobbok nibqa'; niż-żewġek xorta. mhux tassew li ma tistax tiżzewweġ. It-tobba mgienien. Hobbni u ttama fija. Jiena biss nagħmlek ferħan".

"Itlaqni, għidtlek. Ma rridex. Ma nħobbokx għax... għax inħobbok, irridlek il-ġid, il-hena u l-hajja. Sejer".

"Fred, Fredu... titlaqnix, nitoibok".

"Ma taranix aktar. Mur sib żagħżuġ iehor li jixraqlek aktar minni, li l-hajja ma ssawtux, li ġieħu ma tilfux, li għandu s-setgħa jagħtik familja, li jemmen fis-sbuħija u jistmerr il-kruha. Mur, Inez, mur, kun bniedma u għix ħajtek. Ah-rab 'il bogħod, aħrab u għix..."

Fredu ħarab... ħarab minn dirgħajn il-maħbuba tiegħu iżda mhux lejn gūf il-hajja iżda lejn il-belliegħa tal-mewt.

Il-pulizija ddikjarat li l-ġisem u s-sorra li nstabu jimirħu fuq il-kħula mdardra ta' Ta Xbieħ kienu ta' Fredu Tristi minn Bingemma...

### POSTIJET TA' INTERESS FL-IMSIDA

(jissokta mill-paġ. 7)

sjoni tagħhom ġewwa paj-żina u aħna għandna nku-nu kburin li fl-ImSIDA jinsab dan il-post li tkellimna dwaru. Dan huwa fatt iehor ta' kemm il-Knisja f'Malta qed tgħin lil dawk li jġu bżonnaħ. Aħna min-naħa tagħna għandna wkoll nagħtu l-kontribuzzjoni tagħna billi min jista' jgħin finanzjarjament jew spiritwalment.

## GHALIKOM TFAL

Bagalji ġodda, pitazzi u kotba miksijin b'karti ndaf, lapsijiet, biros, gomom u elf haġa oħra: kollox lest għax dalwaqt tibda l-iskola.

Għaddew il-vaganzi, spiċċa l-baħar, spiċċa l-għawm u spiċċaw ix-xalati. Spiċċa l-mistrieħ u nerggħu għax-xogħol. Klassi ġdida u, għal ħafna, ukoll, skola ġdida; ħbieb ġodda u anki teachers ġodda.

Il-bidu ta' kull haġa jfisser proponimenti u issa huwa l-waqt ta' dawn il-proponimenti. L-ewwelnett, tfal, naħdmu u nistudjaw — dak hu x-xogħol tagħkom. Bħalma d-Daddy jmur għax-xogħol u l-Mammy tagħmel ix-xogħol tad-dar, hekk intom għandkom tagħmlu x-xogħol ta' l-iskola. Ftakru wkoll li dak li tagħmlu issa, ssibuh 'il quddiem. Min ħadem is-sena l-oħra, jagħmel kuraġġ u jkompili u min forsi ttraskura, jipprova jgħib dak li tilef.

Barra dan, araw sħabkom il-ġodda xi tfal huma. Dan ngħiru aktar u aktar lil dawk it-tfal li sa jmorru fi skola ġdida. Illum hawn xjaten libsin ta' tfal — naf x'qiegħed ngħidu aktar u aktar lil dawk it-tfal li sa jmorru fi skola araw li tagħżluh tajjeb. Jekk fil-ħabib il-ġdid tindunaw b'xi haġa li ma toghgobkomx, aqtgħu mill-ewwel qabel ma ssiru ħbieb ħafna, għax imbagħad ikun diffiċli wisq. U fejn ikollkom dubju, tisthux! Staqsu dejjem u ftakru li l-mistoqsija hija oħt il-għerf. Tkunu mberkin.

DUN GUZEPP.





## Gara ta' Kultura Religjuza

Għal habta ta' Ottubru, id-Direzzjoni ta' l-Istitut Kattoliku sejra torganizza Gara bejn il-Parroċċi ta' Malta.

Għalhekk bil-hsieb ewlieni li l-Parroċċa tagħna tagħna tkun minn ta' quddiem li tiegħu sehem, il-Kappillan hatar Kunitat kompost mis-Sinjuri J. C. Spiteri, Lino Bartolo u Raymond Galea, biex jiehu hsieb li jirranġa l-affarijiet kollha

mehtieġa.

L-iskop li trid tilhaq din il-Gara hu li tqajjem interress fil-kultura Religjuza li f'pajjiżna jidher li huwa nieqes.

Il-Gara tkun fuq bażi ta' Knock Out Competition, u fiha jiehu sehem hamsa min-nies ta' kull parroċċa, irġiel jew nisa, minn 16-il sena 'l fuq.

Is-sugġett tal-Gara għal-issa ser ikun: Bibbja, Storja


tal-Knisja u Apoloġetika. Il-premju finali ser ikun Trophy iddisinjata minn artist Malti.

F'isem il-Board Editorjali tal-gazzetta *L-ImSIDA* nixtiequ lil dawg kollha li ser jiehu parti kull suċċess.

## UNURI GODDA GĦAL ULIED L-IMSIDA

(jissokta mill-paġ. 1)

### DAVID FARRUGIA



Dan huwa t-tfajjel Misi-djan li nġażel flimkien ma' 15-il abbati oħra minn Mal-

ta u Għawdex biex iwettqu s-servizz tagħhom għal xahar sħiħ fil-Vatikan. David, li għandu 12-il sena, twieled fid-9 ta' April, 1953, minn Remiġ u Maria Violet Farrugia. Huwa jmur is-St. Joseph Technical School tan-Naxxar. Huwa ilu abbati tal-parroċċa tagħna mis-sena 1962. Fl-eżami li sar fost l-applikanti għall-vjaġġ għall-Vatikan, huwa ġie l-ewwel fost madwar 170 abbati minn Malta u Għawdex kollha meta ġieb 96.5 marki minn 100. Għalhekk hu telaq minn Malta għal San Pietru fl-10 ta' Awissu u mistenni li jerga' lura fil-15 ta' Settembru.

Aħna nifirhulu.

## E. MAISTRE

of

162, BRITANNIA STREET,  
VALLETTA

Tel. 24888

for

STATIONERY — PRINTING  
RUBBER STAMPS — TOYS

## NATIONAL MARINE CENTRE

TESTAFERRATA STREET - MSIDA  
Tel. 32747

*L-istabbiliment fejn issibu inġenji tal-baħar, fosthom makni, dinghies u Speed-Boats tal-Fibre Glass u anki kull xorta ta' Accessorji u Spare Parts.*

## INVICTA WORKS

MANUFACTURERS OF

MODERN TUBULAR FURNITURE

INVICTA for your household and office needs

Be Proud — Have Modern Furniture

Be Wise — Have INVICTA FURNITURE

FLATS - HOSPITALS - SCHOOLS

are modern only when

INVICTA FURNITURE IS USED

FREE!! Literatures and Brochures  
on request.

Factories and Head Office:

Quarries Square, MSIDA 26651

Showrooms:

The Strand, SLIEMA 33827

Pietà Wharf, PIETA'.

Visits Solicited Without Obligations

Buy the Best! Buy INVICTA FURNITURE

THE FURNITURE OF A LIFETIME

COLOR

COLOR

COLOR

Natural

Colour

in True Life Colour

Developing and Printing

of

# KODAK

## COLOUR FILMS

FIRST CLASS SERVICE

5 DAY SERVICE 5


## ARTCOLOR STUDIOS

KINGSWAY PALACE

55, KINGWAY  
VALLETTA

\*\*\*\*\*  
**VARJETA'**  
 \*\*\*\*\*

**ROGER MOORE**



Twil 6 piedi u 2 pulziera, xagharu kannella ċar, għajnejh ċelesti, persuna sabiha, libsa eleganti. Min jista' jkun jekk mhux Roger Moore, jew kif attar nafuh *The Saint* minhabba l-parti li jaħdem fuq it-TV!

Tifel ta' pulizija, Roger Moore twieled Londra u ghandu 38 sena. Meta kien żgħir kien mixhut lejn l-arti. Wera hila naturali fit-pingija u sens umoristiku, li kien jurih fil-cartoons li kien jagħmel.

Studja fi skola l-arti tal-karikatura bil-ħsieb li jehodha b'karriera, kif fil-fatt għamel meta beda jaħdem ma' gazzetta bħala karikaturista.

Halla l-karriera li kien

qabad u daħal jistudja fir-Royal Academy of Dramatic Art u wara fil-Cambridge Arts' Theatre.

Il-gwerra zammitu fil-karriera ġdida li kellu. Daħal il-Army u lejn it-tmien tas-servizz militari tiegħu gie trasferit għall-Combined Services Entertainment Unit.

Fl-1952 hass li kien wasal iż-żmien li jista' jipprova xortih fl-Amerika. Mar New York u wara f'it granet li kien wasal, gie mogħti parti fi produzzjoni għat-TV ta' Robert Montgomery fejn miegħu hadet sehem Diane Lyenne. Deher ukoll fil-film *The last time I saw Paris* ma' Elizebeth Taylor. Il-film li ha sehem fih u raj-

nih hawn Malta kien *The Miracle*. Fuq it-TV issa raj-nih kemm-il darba f'partijiet differenti. Għamel il-parti ta' *Ivanhoe* f'9 films; *The Alaskans*, li għadna ma rajniex fuq it-TV lokali għamel 20 film. Ha sehem 20 darba fil-parti ta' *Maverieke* u bħalissa qed narawh fl-aqwa parti li qatt hadem bħala Simon Templar alias *The Saint*.

Roger stess iġid li l-parti li għandu f'*The Saint* għogħbitu attar mill-partijiet li qatt hadem. Qal ukoll li f'dawn il-films kellu għied attar minn films oħra li hadem, imma li wegġa' inqas. U mhux l-ewwel darba li kellhom jigu maqtugħa xi xeni mill-film fejn jidher

qiegħed jispara minhabba l-uċuħ tad-daħk li jagħmel malli jisma' l-isparatura.

Roger Moore jista' jigi kunsidrat bħala bniedem internazzjonali. Għalkemm imwield l-Ingilterra, hadem l-iżjed karattri Franċiżi fil-bidu tal-karriera tiegħu. Imbagħad karattri Inġliżi u wara Amerikani.

Bħalissa joqgħod f'Ruma u jittellem it-Taljan daqs wieħed Taljan.

Il-Fan Club ta' Roger Moore f'Malta huwa f'dan l-indirizz:

Garage No. 3  
 (Private Road)  
 Pope Urbanus VIII Str.  
 Birkirkara.  
**MARIO FARRUGIA.**

**Ghand tax-**  
**SCHAUB**  
**LORENZ**

*issibu t-23, 25, 27 u 45 inch Television*  
*bi prezzijiet sensazzjonali*

**NORTHERN T.V. and RADIO SERVICE**

**TESTAFERRATA STREET**

**MSIDA**

Tel. No. 33531

**FALZON'S PHOTO STUDIO**

**CAMERAS, FILMS**  
**& PHOTO GOODS DEALER**

**Passports, Portraits, Weddings, Parties**  
**and other social activities by appointment.**

**88, MANNARINO ROAD, BIRKIRKARA**  
 or apply at  
**3, NEW STREET, MSIDA**

**SAVOY GARAGE**

(Props. J. Pace & Sons)  
 Private Buses,  
 Cars and Volkswagens  
 for Hire Service  
 at Moderate Prices.

**246-250, D'ARGENS ROAD**  
**GZIRA**  
 and  
**SLIEMA ROAD, GZIRA**  
 (opposite Marshall Court)  
**Phone: Sliema 31332**  
**DAY AND NIGHT SERVICE**

